

മധുരമായ കുട്ടികളെ, ബാബയെയും സമ്പത്തിനെയും ഓർമ്മിക്കുന്നതിലൂടെ നിങ്ങൾ സമ്പന്നരും, ആരോഗ്യശാലികളുമാകും. നിങ്ങൾ അമരനായി മാറും.

ചോദ്യം:- ഹൃദയത്തെ ശുദ്ധമാക്കി മാറ്റാനുള്ള സഹജമായ യുക്തി ഏതൊന്നാണ്?

ഉത്തരം:- എവിടെയിരിക്കുകയാണെങ്കിലും ട്രസ്റ്റിയായിട്ടിരിക്കൂ. സദാ ഞാൻ ശിവബാബയുടെ ഭണ്ഡാരിയിൽ നിന്നുമാണ് കഴിക്കുന്നത് എന്നു മനസ്സിലാക്കൂ. ശിവബാബയുടെ ഭണ്ഡാരത്തിലെ ഭോജനം കഴിക്കുന്നവരുടെ ഹൃദയം ശുദ്ധമായിരിക്കും. കുടുംബത്തിൽ ഇരിക്കുമ്പോഴും അഥവാ ശ്രീമതപ്രകാരം നിർദ്ദേശമനുസരിച്ച് ട്രസ്റ്റിയായിട്ടാണിരിക്കുന്നതെങ്കിൽ അതും ശിവബാബയുടെ ഭണ്ഡാരമാണ്, മനസ്സു കൊണ്ട് സമർപ്പണമാണ്.

ഓംശാന്തി. ജന്മജന്മാന്താരം അരകൽപ്പം കുട്ടികൾ സത്സംഗം ചെയ്തു. സാധു സന്യാസിമാർ പണ്ഡിതന്മാർ എല്ലാ മനുഷ്യരുടെയും സത്സംഗം ഉണ്ട്. ഇത് ഒരു മനുഷ്യന്റെയും സത്സംഗമല്ല. ഇതിനെ ആത്മീയ സത്സംഗം എന്നാണ് പറയുന്നത്. സുപ്രീം ആത്മാവ് ആത്മാക്കളോടൊപ്പം ആത്മീയ സംഭാഷണം ചെയ്തു കൊണ്ടിരിക്കുകയാണ്, അതായത് സത്സംഗം നടത്തുകയാണ്. ഇവിടെ നിങ്ങൾ ഒരു മനുഷ്യനിൽ നിന്നു മല്ല കേൾക്കുന്നത്, ദേവതകളിൽ നിന്നുമല്ല കേൾക്കുന്നത്. നിങ്ങൾ ഭഗവാനിൽ നിന്നുമാണ് കേൾക്കുന്നത്. ഭഗവാനെ സദാ നിരാകാരൻ എന്നാണ് പറയുന്നത്. എപ്പോഴാണോ കുട്ടികളെ ഭഗവാനും ഭഗവതിയുമാക്കി മാറ്റാനുള്ള പഠിപ്പ് പഠിപ്പിക്കേണ്ടത്, അപ്പോഴാണ് ഭഗവാൻ വരുന്നത്. ഭഗവാനല്ലാതെ മറ്റാർക്കും ഭഗവാന്റെയും ഭഗവതിയുടെയും പദവി നൽകാൻ സാധിക്കില്ല. നിങ്ങൾ കുട്ടികൾക്കറിയാം കൽപ്പ- കൽപ്പം സംഗമയുഗമുള്ളതിനാൽ നിരാകാരനായ ഭഗവാൻ വന്ന് നമുക്ക് ജ്ഞാനം നൽകുന്നു. ഇത് കേവലം നിങ്ങൾ തന്നെയാണ് മനസ്സിലാക്കുന്നത്. മറ്റുള്ളവർ വളരെ പ്രയാസപ്പെട്ടെ മനസ്സിലാക്കുകയുള്ളൂ. തീർച്ചയായും ശിവബാബ വരുന്നുണ്ട്, പക്ഷെ ബാബയ്ക്കു പകരം കൃഷ്ണനെ ഗീതയുടെ ഭഗവാനാണെന്ന് കാണിച്ചു. അപ്പോൾ തീർച്ചയായും മനുഷ്യ മനസ്സിൽ മനുഷ്യന്റെ രൂപം തന്നെയാണല്ലോ വരുന്നത്. നിങ്ങൾ ദൈവിക ഗുണങ്ങളുള്ളവരായിരുന്നു ഇപ്പോൾ ആസുരീയ അവഗുണങ്ങളുള്ളവരായി മാറി. ഇപ്പോൾ വീണ്ടും ദൈവിക ഗുണങ്ങളുള്ളവരായാണ് മാറുന്നത്. ദൈവിക ഗുണമുള്ളവരെ ഈശ്വരീയ സമ്പ്രദായമെന്നും ആസുരീയ ഗുണങ്ങളുള്ളവരെ ആസുരീയ സമ്പ്രദായമെന്നും പറയുന്നു. ഇപ്പോൾ നിരാകാരനായ ബാബ നിരാകാര സമ്പ്രദായം അതായത് ആത്മാക്കളെയാണ് പഠിപ്പിക്കുന്നത്. അതിനാലാണ് ഈശ്വരീയ സമ്പ്രദായം അഥവാ ആത്മീയ സമ്പ്രദായം , ഇവരെ ആത്മീയ അച്ഛൻ വന്നാണ് പഠിപ്പിക്കുന്നത്. ഇപ്പോൾ നിങ്ങൾ ആത്മാഭിമാനിയായാണ് മാറുന്നത്. ഞാൻ ആത്മാവാണ്, ബാബയാണ് എന്നെ പഠിപ്പിക്കുന്നത്. പറയുന്നതിതാണ് എന്നെ ഓർമ്മിക്കുകയാണെങ്കിൽ നിങ്ങളുടെ വികർമ്മം വിനാശമാകും. ആത്മാക്കളെ തന്നെയാണ് പഠിപ്പിക്കുന്നത്. ബാബ നോളേജ്ഹൂൾ ആണ്. ബാക്കി ഋഷിമുനിമാരെല്ലാം അറിയുകയില്ല -അറിയുകയില്ല എന്നാണ് പറയുന്നത്. അർത്ഥം ആത്മാവിനെ അറിയുകയില്ല എന്നാണ്. ഏതുവരെ ജ്ഞാനസാഗരനായ ബാബ സന്തുഖത്തു വരുന്നില്ലയോ അതു വരെ എങ്ങനെ ജ്ഞാനം മനസ്സിലാക്കും. ഇത് നല്ല രീതിയിൽ മനസ്സിലാക്കേണ്ട കാര്യമാണ്. നമ്മളെ ഒരു മനുഷ്യനല്ല പഠിപ്പിക്കുന്നത് ബാബയാണ് പഠിപ്പിക്കുന്നത്. ബാബ പരിധിയില്ലാത്ത അച്ഛനാണ് നിരാകാരനാണ്. ഇതും കുട്ടികൾക്ക് മനസ്സിലാക്കി തന്നിട്ടുണ്ട്, ഓരോരുത്തർക്കും രണ്ടച്ഛൻ ഉണ്ടായിരിക്കും ഒന്ന് സാകാരി പിതാവും മറ്റൊന്ന് നിരാകാരി പിതാവും. ഒന്ന് ആത്മീയവും മറ്റൊന്ന് ഭൗതികവും. ആത്മീയ ബാബ തന്നെ വന്നാണ് ആത്മാക്കളെ പാവനമാക്കി മാറ്റുന്നത്. നിങ്ങൾക്കറിയാമല്ലോ നമ്മൾ പാവനമായിരുന്നു. പതിതമായി മാറി , പിന്നീട് എങ്ങനെ പതിതത്തിൽ നിന്നും പാവനമായി മാറും. ചിത്രവും മുന്നിലുണ്ട്, ബാബ നിർദ്ദേശവും നൽകുന്നുണ്ട്, ഇടയ്ക്കിടയ്ക്ക് ചക്രത്തിനു മുന്നിൽ പോയിരിക്കൂ. അപ്പോൾ ബുദ്ധിയിൽ മുഴുവൻ ജ്ഞാനവും വരും. നമ്മൾ ഇപ്പോൾ സംഗമയുഗത്തിലാണ് ഇരിക്കുന്നത്, ബാക്കിയെല്ലാവരും സ്വയത്തെ കലിയുഗത്തിലാണെന്നാണ് മനസ്സിലാക്കുന്നത്. കലിയുഗത്തെ ഘോര അന്ധകാരം എന്നാണ് പറയുന്നത്. ഇപ്പോൾ നിങ്ങൾ സംഗമത്തിലാണ്. ഇപ്പോൾ നിങ്ങൾക്ക് വെളിച്ചം ലഭിച്ചു. സത്യയുഗത്തിൽ നിങ്ങൾക്ക് ഈ ജ്ഞാനം ഉണ്ടായിരിക്കുകയില്ല. ബാബ എപ്പോഴാണോ വരുന്നത് അപ്പോൾ പൂർണ്ണ പ്രകാശമായിരിക്കും. ഈ സംഗമയുഗം മംഗളകാരിയുഗമാണ്. ഇത് പോലൊരു യുഗം മറ്റൊന്നും തന്നെ ഉണ്ടായിരിക്കുകയില്ല. ഇപ്പോഴാണ് ബാബ വരുന്നത്. സത്യയുഗത്തെ മംഗളകാരി എന്നു പറയുകയില്ല. അവിടെ ആരുടെയും മംഗളം ഉണ്ടാവുകയില്ല. മംഗളം സംഗമത്തിൽ തന്നെയാണ് ഉണ്ടാകുന്നത്. സത്യയുഗത്തിൽ മംഗളം തന്നെയാണ്. സംഗമത്തിൽ കലിയുഗത്തെ സത്യയുഗം, മംഗളകാരിയാക്കി മാറ്റുന്നു. അതിനാൽ നോക്കൂ നിങ്ങൾക്കെത്രയാണ് മംഗളം ഉണ്ടാകുന്നത്. കേവലം ബാബയെയും സമ്പത്തിനെയും ഓർമ്മിക്കുന്നതി

ലൂടെ നിങ്ങൾക്കെത്രയാണ് സമ്പാദ്യം. സമ്പാദ്യം തന്നെ സമ്പാദ്യം, ആരോഗ്യം തന്നെ ആരോഗ്യമാണ്. നിങ്ങൾ അമരന്മാരായി മാറുന്നു. നിങ്ങൾക്കൊരിക്കലും അകാലമൃത്യു ഉണ്ടായിരിക്കുകയില്ല. അപ്പോൾ കുട്ടികൾക്ക് എത്ര സന്തോഷം ഉണ്ടായിരിക്കണം. എന്തുകൊണ്ടെന്നാൽ നിങ്ങളുടെ ബുദ്ധിയിൽ മുഴുവൻ ജ്ഞാനവും ഉണ്ട്. ഇവിടെ നിങ്ങൾ കുട്ടികൾ വന്നിരിക്കുകയാണ്, അപ്പോൾ പുരുഷാർത്ഥം ചെയ്ത് മ്യൂസിയത്തിൽ ചിത്രങ്ങൾ വെച്ച് മനസ്സിലാക്കി കൊടുക്കണം. സ്വയത്തെ യോഗ്യനാക്കി മാറ്റുന്നതിനു വേണ്ടി 7-8 ദിവസം ഇരുന്ന് പഠിക്കൂ. പ്രാക്ടീസായെങ്കിൽ പെട്ടെന്നു തന്നെ സേവനത്തിനു വേണ്ടി പോകാം. സേവനം ചെയ്ത് പിന്നീട് തിരിച്ചു വരണം. ഇത് പഠിക്കുക എന്നത് വളരെ സഹജമാണ്. ചിത്രങ്ങൾ മുന്നിൽ കാണുന്നതിലൂടെ തന്നെ ബുദ്ധിയിൽ വരും നമ്മൾ സംഗമയുഗത്തിലാണ് ഇരിക്കുന്നത്. ഇന്നത്തെ ലോകത്തിൽ ധാരാളം മനുഷ്യരുണ്ട്. നാളെ വളരെ കുറച്ചു പേരെ ഉണ്ടായിരിക്കുകയുള്ളൂ. ഇത്രയധികം പേർക്ക് തിരിച്ചു പോകണം. ഇപ്പോൾ ബാബ സ്വയം വന്നിരിക്കുകയാണ്, കുട്ടികൾക്ക് എത്രയാണ് ബഹുമാനം നൽകുന്നത്. ദൂരദേശത്തിരിക്കുന്നവർ പര ദേശത്തിലേക്ക് വന്നിരിക്കുകയാണ്. രാവണന്റെ ദേശമാണല്ലോ പരദേശം. രാമന്റെ ദേശത്തിൽ ഒരിക്കലും രാവണനു വരാൻ സാധിക്കുകയില്ല. ഇതിനെ ആധാരമാക്കി കഥ കേൾപ്പിക്കാറുണ്ട്. എന്തെല്ലാം കഥകളാണോ കേൾപ്പിക്കുന്നത് അതെല്ലാം തന്നെ കെട്ടുകഥകളാണ്. നോവലുകളിലോ കഥകളിലോ യാതൊരു സാരവും ഇല്ല. നോവലുകൾ എത്രയാണ് എഴുതുന്നത്. കേവലം നോവലുകൾ വിറ്റഴിക്കുന്നവർ തന്നെ ലക്ഷ്യപ്രഭുക്കന്മാരായി മാറുന്നു. ഇപ്പോൾ നിങ്ങൾ കുട്ടികളുടെ പാലന ഒരു ബാബയുടെ കൈയിലാണ്. അങ്ങയിൽ നിന്നെ കഴിക്കൂ, അതായത് അങ്ങയുടെ ഭണ്ഡാരിയിൽ നിന്നെ കഴിക്കൂ. നിങ്ങളുടെ മുഴുവൻ പാലന ഇവിടെ തന്നെയാണ് നടക്കുന്നത്. *ആരാണോ സമർപ്പണമാകുന്നത് അവരുടെ പാലന ഉണ്ടാകുക തന്നെ ചെയ്യും, എന്നാൽ അവർ മനസ്സു കൊണ്ട് മനസ്സിലാക്കുന്നുണ്ട്, ഇതെല്ലാം ഈശ്വരന്റെതാണ്. ഞാൻ കേവലം ട്രസ്റ്റിയാണ്, നമ്മൾ ചെലവ് ചെയ്യുന്നതു പോലും ശ്രീമതപ്രകാരമാണ്, ഇങ്ങനെ ആരാണോ മനസ്സിലാക്കുന്നത് അവർ ശിവ ബാബയുടെ ഭണ്ഡാരത്തിൽ നിന്നുമാണ് കഴിക്കുന്നത്. ശിവബാബയുടെ ഭണ്ഡാരത്തിൽ നിന്നും കഴിക്കുന്നതിലൂടെ ഹൃദയം ശുദ്ധമാകുന്നു. ഇങ്ങനെ ചിന്തിക്കരുത് മറ്റുള്ളവർ ശിവബാബയുടെ ഭണ്ഡാരത്തിൽ നിന്നല്ല കഴിക്കുന്നത് എന്ന് മനസ്സിലാക്കരുത്, ബാബയുടെ നിർദേശമനുസരിച്ചു നടക്കുന്നവർ ബാബയുടെ ഭണ്ഡാരത്തിൽ നിന്നും കഴിക്കുന്നതു പോലെയാണ്. ഈ ഭണ്ഡാരത്തിൽ നിന്നും കഴിക്കുന്നതിലൂടെ രാഹു ദശ ദൂരയാകും. അതിനു ശേഷം നിങ്ങൾക്കൊരിക്കലും അകാലമൃത്യു ഉണ്ടാവുകയില്ല. ഈ സമയം തന്നെയാണ് ശിവബാബ വരുന്നത്. ബാബയുടെ മഹിമ തന്നെയാണ് പാടാറുള്ളത്. ശിവജയന്തിയും ആഘോഷിക്കാറുണ്ട്, എന്നാൽ ബാബയുടെ ഭണ്ഡാര എങ്ങനെയാണ്, ഇതാർക്കും തന്നെ അറിയുകയില്ല. ബാബയും വരുന്നുണ്ടല്ലോ. ഏതെല്ലാം കുട്ടികളാണോ വരുന്നത് അവർക്ക് ശിവബാബയുടെ ഭണ്ഡാരിയിൽ നിന്നും കഴിക്കാൻ ലഭിക്കുന്നു. പുരുഷന്മാരും സമർപ്പണമാകുന്നതു നല്ലതു തന്നെയാണ്, അഥവാ അവർ സമർപ്പണമാകുന്നില്ല എങ്കിൽ മാതാക്കൾ എന്തു ചെയ്യും, എന്തുകൊണ്ടെന്നാൽ സമ്പാദ്യം പതിയുടേതാണ്. അവർ സമർപ്പണമാവുകയില്ല. അവർ സമ്പാദിക്കുമ്പോഴെ സ്ട്രീക്ക് കഴിക്കാൻ സാധിക്കുകയുള്ളൂ. അതെ, രണ്ടാളും സമർപ്പണമാണെങ്കിൽ പിന്നീട് ശിവബാബയുടെ ഭണ്ഡാരിയിൽ നിന്നും സംരക്ഷണം ഉണ്ടാകും. ഇത് ബാബ കുട്ടികൾക്ക് നല്ല രീതിയിൽ മനസ്സിലാക്കി തരികയാണ്. ബുദ്ധിയിൽ ഉണ്ടായിരിക്കണം കർമ്മാതീത അവസ്ഥയുണ്ടാകുന്നതു വരെ ഞാൻ ബാബയുടെ അടുത്തിരിക്കുകയാണ്. ദിനം പ്രതിദിനം നമ്മൾ സ്വരാജ്യത്തിനു സമീപം എത്തിക്കൊണ്ടിരിക്കുകയാണ്. സമയം കഴിഞ്ഞു പോയ്ക്കൊണ്ടിരിക്കുകയാണ്. നിങ്ങൾ സമീപത്തേക്ക് പോയ്ക്കൊണ്ടിരിക്കുകയാണ്. സത്യയുഗത്തിലെത്തുന്നതിന് മുമ്പ് ഇനി എത്ര വർഷമുണ്ടെന്ന് നമ്മൾ പറയും? ഇപ്പോൾ എത്ര സമീപത്തേക്ക് വന്നിരിക്കുകയാണ്. ബാബ പറയുന്നു കുട്ടികളെ, ഇപ്പോൾ നിങ്ങളുടെ 84 ജന്മം പൂർത്തിയായി. നിങ്ങൾക്കിപ്പോൾ 84 ജന്മത്തിന്റെ ചക്രത്തെ കുറിച്ച് അറിയാം. ചക്രത്തെ അറിയുന്നതിലൂടെ നിങ്ങൾക്കറിയാം നമ്മൾ സംഗമത്തിലാണ് നിൽക്കുന്നത്. ഈ വശത്ത് കലിയുഗമാണ്, മറു വശത്ത് സത്യയുഗമാണ്. നാളെ നമ്മൾ നമ്മുടെ സുഖധാമത്തിലായിരിക്കും. ലോകത്തിലുള്ളവർക്ക് അറിയുക തന്നെയില്ല. അവർ പൂർണ്ണമായും ഇരുട്ടിലാണ്. നിങ്ങൾ കുട്ടികൾക്ക് വളരെ സന്തോഷം ഉണ്ടായിരിക്കണം. പരിധിയില്ലാത്ത ബാബയിൽ നിന്നും നമ്മൾ 21 ജന്മത്തേക്കുള്ള സമ്പത്ത് എടുക്കുകയാണ്. സദാ സുഖത്തിന്റെ സമ്പത്ത് നേടിക്കൊണ്ടിരിക്കുകയാണ്- ഈ സന്തോഷം ഉണ്ടാകുന്നുണ്ട്. സ്വർഗവാസിയായി മാറുക, ഇതു നിങ്ങളുടെ തന്നെ ഭാഗ്യത്തിലുള്ളതാണ്. സ്വർഗം ഒരു അത്ഭുതകരമായ വസ്തുവാണ്. എങ്ങനെയാണോ 7 അത്ഭുതങ്ങൾ കാണിക്കാറുണ്ടല്ലോ. ഇത് ഏറ്റവും വലിയ അത്ഭുതമാണ്. അത്ഭുതകരമായ സ്വർഗത്തിന്റെ ചിത്രവും ഉണ്ടല്ലോ. ഈ ലക്ഷ്മീനാരായണൻ സ്വർഗത്തിന്റെ അധികാരികളായിരുന്നു. അതിനാൽ ബാബ എഴുതിയിട്ടുണ്ടായിരുന്നു-മുകളിൽ സൂര്യവംശികൾ എന്ന് എഴുതു, താഴെ ചന്ദ്രവംശികൾ എന്ന് എഴുതു. അപ്പോൾ അരകൽപ്പം പൂർത്തിയാകും. സൂര്യവംശികളും ചന്ദ്രവംശികളും 1250 വർഷമാണ്. അപ്പോൾ ലക്ഷക്കണക്കിനു വർഷങ്ങൾ എന്ന കാര്യം തന്നെ സമാപ്തമാകും. അവിടെ ബാഹുബ*

ലത്തിൽ എത്ര ചെലവാണ് ഉള്ളത്. ഇവിടെയാണെങ്കിൽ തുടക്കം മുതൽ അവസാനം വരെ യാതൊരു ചെലവും ഇല്ല. ഇവിടെ അച്ഛനും കുട്ടികളും തമ്മിലുള്ള കണക്കാണ്, ചെലവിന്റെ യാതൊരു കാര്യവും ഇല്ല. ഇവിടെ കുട്ടികൾ വന്ന് റിഫ്രഷാവണം, അതിനാണ് കെട്ടിടങ്ങളെല്ലാം ഉണ്ടാക്കിയിട്ടുള്ളത്. കുട്ടികളുടെ തന്നെ പൈസയാണ്, ഇപ്പോൾ എത്ര ദിവസം കടന്നു പോയി. ബാക്കി കുറച്ചു ദിവസങ്ങളെ ഉള്ളൂ. ചെലവ് ഒന്നും തന്നെയില്ല. കക്കപോലും ചെലവാക്കാതെ നിങ്ങൾ ജീവൻ മുക്തിയുടെ സമ്പത്ത് നേടുകയാണ്. ഇത് കേവലം പരിശ്രമത്തിന്റെ കാര്യം മാത്രമാണ്. ഭഗവാനെ എല്ലാ ഭക്തരും ഓർമ്മിക്കുന്നുണ്ട് എന്നാൽ ഭഗവാനാരാണെന്ന കാര്യം ആരും അറിയുന്നില്ല. ഭഗവാനെ അറിയാത്തതു കാരണം അനേകരെ ഭഗവാനാണെന്ന് മനസ്സിലാക്കുകയും ചെയ്യുന്നു. ഇപ്പോൾ നിങ്ങൾ കുട്ടികൾക്ക് സത്യമായ ബാബയുടെ പരിചയം നൽകണം. ബാബ എത്ര പ്രാവശ്യം മനസ്സിലാക്കി തന്നിട്ടുണ്ട്. വലിയ വലിയ ചിത്രങ്ങൾ മുഖ്യമായ സ്ഥാനത്തു വെയ്ക്കുക, എയർപോർട്ട് പോലെ. അവർ ഇതിന് എന്ത് വാങ്ങും? അവർക്ക് മനസ്സിലാക്കി കൊടുക്കുക ഇതെല്ലാം മനുഷ്യന്റെ നന്മയ്ക്കു വേണ്ടിയിട്ടുള്ളതാണ്. ബാബയെ മനസ്സിലാക്കുന്നതിലൂടെ മനുഷ്യർ ബാബയിൽ നിന്നും സമ്പത്തേടുക്കും, വിശ്വത്തിന്റെ അധികാരിയായി മാറാനും സാധിക്കും. മുഖ്യമായത് ഡൽഹിയാണ്. ഡൽഹി തലസ്ഥാനമാണല്ലോ. അവിടെ ഒരുപാട് പേരുണ്ടായിരിക്കും. അവിടെ ടിൻ ഷീറ്റിൽ ഇങ്ങനെ വലിയ വലിയ ചിത്രങ്ങളെല്ലാം ഉണ്ടാക്കണം. മുഖ്യമായത് ത്രിമൂർത്തിയും ചക്രവും വ്യക്തവുമാണ്. ഈ ഏണിപ്പടിയും ഒരു അത്ഭുതമാണ്. ഇതിൽ വിനാശം മുതലായവയെല്ലാം വളരെ നല്ല രീതിയിൽ എഴുതിയിട്ടുണ്ട്. പതിതപാവനൻ പരംപിതാ പരമാത്മാവാണോ അതോ വെള്ളത്തിന്റെ ഗംഗയാണോ? പരിശോധിക്കുക. ബ്രഹ്മാകുമാർ കുമാരിമാർ ചോദിക്കുന്നുണ്ട് ഈശ്വരൻ സർവ്വവ്യാപിയാണോ അതോ ഒരു നിരാകാരനായ പരംപിതാ പരമാത്മാവാണോ? ബാബയിൽ നിന്നു തന്നെയാണ് കുട്ടികൾക്ക് സമ്പത്ത് ലഭിക്കുന്നത്. മുഖ്യമായത് ഈ ചിത്രങ്ങളാണ്. ത്രിമൂർത്തിയുടെ ചിത്രവും വളരെ വളരെ അമൂല്യമാണ്. ബ്രഹ്മാവിലൂടെ വിഷ്ണു പുരിയുടെ സ്ഥാപനയുണ്ടാകുന്നു. പിന്നീട് അവർക്കു തന്നെ പാലിക്കുകയും വേണം.

കുട്ടികൾക്ക് അളവിലാത്ത സന്തോഷം ഉണ്ടായിരിക്കണം- സ്വർഗത്തിന്റെ അധികാരിയാക്കി മാറ്റുന്നതിനു വേണ്ടി പരിധിയില്ലാത്ത ബാബ നമ്മളെ പഠിപ്പിക്കുകയാണ്. ബാബ വന്ന് സ്വർഗത്തിന്റെ സ്ഥാപനവും നരകത്തിന്റെ വിനാശവും ചെയ്തിരിക്കുന്നു. അതിനാൽ മഹാഭാരതയുദ്ധവും ഒപ്പമുണ്ട്. ഓരോ 5000 വർഷത്തിനു ശേഷവും ഈ ചക്രം കറങ്ങിക്കൊണ്ടിരിക്കും. ബാബയും കൽപ്പ കൽപ്പം കൽപ്പത്തിലെ സംഗമയുഗത്തിലാണ് വരുന്നത്. ഗീതയിൽ പിന്നീടവർ യുഗയുഗങ്ങളിൽ എന്ന് എഴുതി വെച്ചു. അപ്പോൾ 5 യുഗങ്ങൾ ഉണ്ടല്ലോ, അപ്പോൾ 5 പ്രാവശ്യം വരണമല്ലോ. പിന്നീട് എന്തുകൊണ്ടാണ് 24 അവതാരം, ഇന്ന ഇന്ന അവതാരങ്ങൾ എന്നെല്ലാം എഴുതി വെച്ചിട്ടുള്ളത്. മനുഷ്യർ എത്രയാണ് യജ്ഞം, തപം, തീർത്ഥാടനങ്ങൾ മുതലായവ ചെയ്തിട്ടുള്ളത്. ഇതെല്ലാം ഭഗവാനെ ലഭിക്കാനുള്ള വഴിയാണെന്ന് മനസ്സിലാക്കുന്നു. എന്നാൽ ഭഗവാന്റെ അടുത്തേക്ക് ആർക്കും പോകാൻ സാധിക്കുകയില്ല. അര കൽപ്പം എത്രയാണ് തലയിട്ടുടച്ചത്. ജന്മജന്മാന്തരം ചുറ്റിക്കറങ്ങി, എന്തെന്തെല്ലാം ചെയ്തു. എന്നിട്ടും ബാബയെ ലഭിച്ചില്ല. ഇപ്പോൾ ബാബ നിങ്ങൾ കുട്ടികളുടെ എത്ര സമീപത്താണ്. നിങ്ങളോട് സംസാരിച്ചു കൊണ്ടിരിക്കുകയാണ്, നിങ്ങൾക്ക് മനസ്സിലാക്കി തന്നു കൊണ്ടിരിക്കുകയാണ്. നിങ്ങൾ മനസ്സിലാക്കുന്നുണ്ട് കൽപ കൽപവും ഇതു പോലെ തന്നെയാണ് കണ്ടു മുട്ടിയിട്ടുണ്ടായിരുന്നത്, കൽപ കൽപം ഇതുപോലെ തന്നെയായിരിക്കും. ഇതേ ബാബ രത്നവ്യാപാരിയാകും. പിന്നീടതിൽ ബാബ പ്രവേശിക്കും. പിന്നീട് ഇതേ കുട്ടികൾ വന്ന് ബാബയുടേതാകും. പിന്നീട് വീണ്ടും സ്വർഗത്തിന്റെ സമ്പത്ത് നേടും. ഇവിടെ ബാബയ്ക്ക് നിങ്ങൾ കുട്ടികളോടൊപ്പം അനാദി അവിനാശീ പാർട്ട് കൽപ കൽപം ഇതേ പോലെ തന്നെ ആവർത്തിച്ചുകൊണ്ടിരിക്കണം. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം:

1. ഇത് മംഗളകാരിയായ സംഗമയുഗമാണ്, ഇതിൽ ഓരോ കാര്യത്തിലും മംഗളം അടങ്ങിയിട്ടുണ്ട്. സമ്പാദ്യം തന്നെ സമ്പാദ്യമാണ്. ബാബയെയും സമ്പത്തിനെയും ഓർമ്മിച്ച് 21 ജന്മത്തേക്ക് വേണ്ടി ജീവിതത്തെ അമരമാക്കി മാറ്റണം.

2. കുടുംബത്തിൽ ഇരുന്നു കൊണ്ടും മനസ്സു കൊണ്ടും ബുദ്ധി കൊണ്ടും സമർപ്പണമാകണം. ശ്രീമതമനു സരിച്ച് ചെലവ് ചെയ്യണം, പൂർണ്ണമായും ട്രസ്റ്റിയായിട്ടിരിക്കണം. ശിവബാബയുടെ ഭണ്ഡാര നിറഞ്ഞതാണ്, അതിൽ നിന്നും കഴിച്ചാൽ എല്ലാ ദുഃഖങ്ങളും കഷ്ടപ്പാടുകളും ദുരീകരിക്കപ്പെടും.

വരദാനം - വിസ്താരത്തിന്റെ വർണ്ണശബളമായ കാര്യങ്ങളിൽ നിന്ന് തീരത്തേക്ക് മാറി പരിശ്രമത്തെ സഹജമാക്കുന്ന സഹജയോഗി ഭവ.

എപ്പോഴാണോ ബാബയെ നോക്കുന്നതിന് പകരം കാര്യങ്ങളെ നോക്കുന്നത് അപ്പോൾ ചില ചോദ്യങ്ങൾ ഉയരും, സഹജമായ കാര്യം പോലും പരിശ്രമമുള്ളതായി തോന്നും എന്തെന്നാൽ കാര്യങ്ങൾ വ്യക്തമാണ് അതോടൊപ്പം ബീജം ബാബയാണ്. ആരാണോ വ്യക്തമാകുന്ന വിസ്താരത്തെ കൈയിൽ ഉയർത്തുന്നത് അവർ ബാബയെ തീരത്തേക്ക് മാറ്റും, പിന്നെ വിസ്താരം വലയായി തീരും അതിൽ കുടുങ്ങാനും തുടങ്ങും. കാര്യങ്ങളുടെ വിസ്താരത്തിൽ വൈവിധ്യമാർന്ന കാര്യങ്ങളുണ്ടാകും, അത് നിങ്ങളെ തന്നിലേക്ക് ആകർഷിക്കും, അതിനാൽ ബീജരൂപനായ ബാബയുടെ ഓർമ്മയിലൂടെ ബിന്ദുവിട്ട് അതിൽ നിന്ന് തീരത്തേക്ക് മാറും, അതിനാൽ ബീജരൂപനായ ബാബയുടെ ഓർമ്മയിലൂടെ ബിന്ദുവിട്ട് അതിൽ നിന്ന് മാറി നിൽക്കൂ എങ്കിൽ സഹജയോഗി ആയി തീരും.

സ്നോഗൻ - ഞാൻ എന്റേത് എന്ന ക്ലാവിനെ സമാപ്തമാക്കുന്നത് തന്നെയാണ് യഥാർത്ഥമായ സാർണ്ണമായി മാറുക.